

15 ta' Novembru

Tifkira ta'

S. ALBERTU L-KBIR,

ISQOF U DUTTUR TAL-KNISJA

Twieled f' Lauingen f' xatt id-Danubju, il-Ġermanja, għall-ħabta ta' l-1206. Studja f' Padova u Pariġi. Daħal fl-Ordni tal-Predikaturi u għallem f' ħafna postijiet. Sar isqof ta' Regensburg, u tħabat bla heda għall-paċi bejn il-popli u l-istati. Kiteb ħafna kotba ta' għerf kbir fuq it-teologija u x-xjenzi naturali. Miet f' Koln fl-1280.

Mill-Komun tar-Rgħajja ta' l-erwieħ... jew tad-dutturi tal-Knisja...

Talba

O Alla, int dawwalt lill-isqof Sant' Albertu u għamiltu tassew kbir, għax bik għaraf ilaqqa' tajjeb flimkien il-għerf tad-dinja mal-fidi mqaddsa; aghmel li nħaddnu sewwa t-tagħlim li tana, biex il-għerf tad-dinja, aktar ma jikber f' kull fergħa tiegħu, aktar ighinna nagħrfuk u nħobbuk. B'Ibnek.